

RAPPORT

dwar il-kontijiet annwali tal-Aġenzija Eżekuttiva tal-Kunsill Ewropew tar-Riċerka għas-sena finanzjarja 2014 flimkien mar-risposta tal-Aġenzija

(2015/C 409/28)

INTRODUZZJONI

1. L-Aġenzija Eżekuttiva tal-Kunsill Ewropew tar-Riċerka (minn hawn 'il quddiem "l-Aġenzija", magħrufa wkoll bhala l-"ERCEA"), li tinsab fi Brussell, inholqot bid-Deciżjoni tal-Kummissjoni 2008/37/KE⁽¹⁾. L-Aġenzija giet stabbilita għal perjodu li beda fl-1 ta' Jannar 2008 u li jintemm fil-31 ta' Diċembru 2017 bl-għan li tmexxi l-programm speċifiku "Ideat" taħt is-7 Programm Kwadru għar-Riċerka⁽²⁾.

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-awditjar mehud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Aġenzija. Dan huwa ssupplimentat b'evidenza pprovduta mix-xogħol ta' awdituri oħrajn (fejn rilevanti) u analiżi tar-rappreżentazzjonijiet tal-manigment.

DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:

- (a) il-kontijiet annwali tal-Aġenzija, li jinkludu r-rapporti finanzjarji⁽³⁾ u r-rapporti dwar l-implimentazzjoni tal-baġit⁽⁴⁾ għas-sena finanzjarja li ntemmet fil-31 ta' Diċembru 2014, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-manigment

4. Il-manigment huwa responsabbli mit-thejjija u l-preżentazzjoni ġusta tal-kontijiet annwali tal-Aġenzija u mil-legalità u r-regolarità tat-tranzazzjonijiet ta' bażi⁽⁵⁾:

- (a) Ir-responsabbiltajiet tal-manigment fir-rigward tal-kontijiet annwali tal-Aġenzija jinkludu t-tfassil, l-implimentazzjoni u ż-żamma ta' sistema ta' kontroll intern rilevanti għat-thejjija u l-preżentazzjoni ġusta ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball; l-għażla u l-applikazzjoni ta' politiki kontabilistiċi xierqa fuq il-baži tar-regoli kontabilistiċi adottati mill-uffiċjal tal-kontabbiltà tal-Kummissjoni⁽⁶⁾; it-thejjija ta' stimuli kontabilistiċi li jkunu raġonevoli fiċ-ċirkustanzi. Il-Kumitat ta' Tmexxija japprova l-kontijiet annwali tal-Aġenzija wara li l-uffiċjal tal-kontabbiltà tagħha jkun hejjehom fuq il-baži tal-informazzjoni kollha disponibbli u jkun stabbilixxa nota biex takkumpanja l-kontijiet li fiha huwa jiddikjara, fost l-oħrajn, li għandu aċcertament raġonevoli li dawn jipprezentaw stampa vera u ġusta tal-pożizzjoni finanzjarja tal-Aġenzija fl-aspetti materjali kollha.
- (b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' baži u l-konformità mal-prinċipju ta' ġestjoni finanzjarja tajba jikkonsistu fit-tfassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi superviżjoni adegwata u miżuri xierqa għall-prevenzjoni ta' irregolaritajiet u frodi u, jekk meħtieġ, proċedimenti legali għall-irkupru ta' fondi mħallsa jew użati hażin.

⁽¹⁾ ĠU L 9, 12.1.2008, p. 15.

⁽²⁾ L-Anness jagħti sommarju tal-kompetenzi u l-attivitajiet tal-Aġenzija. Huwa pprezentat għal skopijiet ta' informazzjoni.

⁽³⁾ Dawn jinkludu l-karta tal-bilanċ u r-rapport tal-prestazzjoni finanzjarja, it-tabella tal-flussi tal-flus, ir-rapport tat-tibdil fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁽⁴⁾ Dawn jinkludu l-kont tar-riżultat baġitarju u l-anness għall-kont tar-riżultat baġitarju.

⁽⁵⁾ L-Artikoli 38 sa 42 tar-Regolament Finanzjarju tal-Aġenzija.

⁽⁶⁾ Ir-regoli kontabilistiċi adottati mill-uffiċjal tal-kontabbiltà tal-Kummissjoni huma dderivati mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

Ir-responsabbiltà tal-awditur

5. Ir-responsabbiltà tal-Qorti hija li, fuq il-bażi tal-awditu tagħha, tipprovi lill-Parlament Ewropew u lill-Kunsill⁽⁷⁾ b'dikjarazzjoni ta' assigurazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' bażi. Il-Qorti tmexxi l-awditu tagħha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-istandards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Aġenzija jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

6. L-awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula jiddependu fuq il-ġudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-thejija u l-preżentazzjoni ġusta tal-kontijiet, kif ukoll is-sistemi ta' superviżjoni u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont iċ-ċirkustanzi. L-awditu jinvolvi wkoll l-evalwazzjoni tal-adegwatezza tal-politiki kontabilistiċi, ir-raġonevolezza tal-istimi kontabilistiċi u l-preżentazzjoni kumplessiva tal-kontijiet.

7. Il-Qorti tqis li l-evidenza għall-awditjar miksuba hija suffiċjenti u xierqa biex tipprovi bażi għad-dikjarazzjoni ta' assigurazzjoni tagħha.

Opinjoni dwar l-affidabbiltà tal-kontijiet

8. Fl-opinjoni tal-Qorti, il-kontijiet annwali tal-Aġenzija jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2014 u r-riżultati tal-operazzjonijiet tagħha u l-flussi tal-flus tagħha għas-sena li ntemmet dakinhar, skont id-dispożizzjonijiet tar-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

9. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2014 huma legali u regolari fl-aspetti materjali kollha.

10. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR IL-KONTROLLI INTERNI

11. Jehtieg li l-proċeduri fir-rigward ta' assi tanġibbli u intanġibbli jissahhu aktar sabiex jiġu żgurati s-salvagwardja xierqa tagħhom u t-thejija ta' informazzjoni f'waqtha, preċiża u kompleta f'dan il-qasam. Jehtieg li r-Registru tal-Assi jinżamm aġġornat fir-rigward tal-lok fejn jinsabu l-assi tagħha, li l-proċeduri ta' inventarju jiġu formalizzati u li l-linji gwida tal-Aġenzija dwar il-kapitalizzazzjoni ta' assi intanġibbli żviluppata internament jinkludu biżżejjed dettall biex jiġi żgurat li hija tuża appoċċ konsistenti.

⁽⁷⁾ L-Artikoli 87 sa 92 tar-Regolament Finanzjarju tal-Aġenzija

Dan ir-Rapport għe adottat mill-Awla IV, immexxija mis-Sur Milan Martin CVIKL, Membru tal-Qorti tal-Awdituri, fil-Lussemburgu fil-laqgħa tagħha tat-8 ta' Settembru 2015.

Għall-Qorti tal-Awdituri

Vítor Manuel da SILVA CALDEIRA

President

ANNEX

L-Aġenzija Eżekuttiva tal-Kunsill Ewropew tar-Riċerka (Brussell)

Kompetenzi u attivitajiet

<p>Oqsma ta' kompetenza tal-Unjoni li jidderiwaw mit-Trattat</p> <p>(L-Artikolu 182 tat-Trattat dwar il-Funzjonament tal-Unjoni Ewropea)</p>	<ol style="list-style-type: none"> 1. Il-Parlament Ewropew u l-Kunsill, wara li jikkonsultaw lill-Kumitat Ekonomiku u Soċjali, għandhom jadottaw programm qafas pluriennali, li fih jitqiegħdu l-attivitajiet kollha tal-Unjoni. Il-programm qafas għandu: <ul style="list-style-type: none"> — jistabbilixxi l-għanijiet xjentifiċi u teknoloġiċi li jridu jinkisbu permezz tal-attivitajiet li hemm previsti fl-Artikolu 180 u jiddetermina l-prioritajiet rilevanti, — jindika l-linji ġenerali ta' dawk l-attivitajiet, — jistabbilixxi l-ammont massimu totali u r-regoli dettaljati applikabbli għall-partecipazzjoni finanzjarja tal-Unjoni fil-programm qafas, kif ukoll id-diversi ishma f'kull attività prevista. 2. Il-programm qafas għandu jiġi adattat jew supplimentat skont kif tinbidel is-sitwazzjoni. 3. Il-programm qafas għandu jiġi implimentat permezz ta' programmi speċifiċi żviluppanti f'kull attività. Kull programm speċifiku għandu jiddefinixxi r-regoli dettaljati sabiex dan jiġi implimentat, sabiex jiġi stabbilit kemm idum, kif ukoll sabiex jiġu provduti l-mezzi li jitqiesu mehtieġa. It-total tal-ammonti li jitqiesu mehtieġa, stabbiliti fil-programmi speċifiċi, ma jistax jeċċedi l-ammont massimu totali stabbilit għall-programm qafas u għal kull attività. 4. Il-Kunsill li jaġixxi skont il-proċedura leġislattiva speċjali u wara li jkun ikkonsulta lill-Parlament Ewropew u l-Kumitat għall-Affarijiet Ekonomiċi u Soċjali, għandu jadotta l-programmi speċifiċi.
<p>Kompetenzi tal-Aġenzija</p> <p>(Id-Deciżjoni ta' Implimentazzjoni tal-Kummissjoni 2013/779/UE)</p> <p>(Id-Deciżjoni tal-Kummissjoni C(2013)9428, kif emendata bid-Deciżjoni tal-Kummissjoni C(2014)9437)</p>	<p>Għanijiet</p> <p>L-Aġenzija għet stabbilita f'Diċembru 2013 bid-Deciżjoni tal-Kummissjoni 2013/779/UE, għall-ġestjoni tal-għan speċifiku "It-tishih tar-riċerka fil-fruntieri tal-għarfien, permezz tal-attivitajiet tal-Kunsill Ewropew tar-Riċerka" tal-Parti I "Xjenza Eċċellenti" tal-Programm Speċifiku li jimplimenta l-Orizzont 2020 (2014-2020). Dan l-għan speċifiku huwa implimentat mill-Kunsill Ewropew tar-Riċerka (ERC), li jinkludi Kunsill Xjentifiku indipendenti li jistabbilixxi l-istrategġija xjentifika tal-ERC u jimmonitorja l-implimentazzjoni tagħha mill-Aġenzija li tittratta l-ġestjoni operazzjonali.</p> <p>L-Aġenzija hija s-successur tal-Aġenzija Eżekuttiva stabbilita permezz tad-Deciżjoni 2008/37/KE u topera f'konformità mal-istatut ġenerali tar-Regolament tal-Kunsill (KE) Nru 58/2003.</p> <p>L-Aġenzija għet fdata wkoll bl-implimentazzjoni tal-ġestjoni tal-Programmi Speċifiċi "Ideat", li kien immaniġġjat mill-predeċessur tagħha fi hdan is-Seba' Programm Kwadru (2007-2013).</p> <p>Kompiti</p> <p>Il-kompiti tal-Aġenzija huma deskritti fl-Att ta' Delega (Ara d-Deciżjoni tal-Kummissjoni C(2013)9428) kif emendata bid-Deciżjoni tal-Kummissjoni C(2014)9437, partikolarment fl-Artikolu 4 u l-Annessi I sa III tiegħu. Fost dawn il-kompiti, l-Aġenzija għet fdata b'kompiti li jkopru:</p> <ul style="list-style-type: none"> — l-aspetti kollha tal-implimentazzjoni amministrattiva u l-eżekuzzjoni tal-programmi u, b'mod partikolari, il-proċeduri ta' evalwazzjoni, ir-reviżjoni bejn il-pari u l-proċess tal-għażla skont il-prinċipji stabbiliti mill-Kunsill Xjentifiku; — il-ġestjoni finanzjarja u xjentifika tal-ghotjiet; — l-appoġġ necessarju lill-Kunsill Xjentifiku fit-twettiq tal-kompiti tiegħu.

<p>Governanza</p> <p>(Id-Deciżjoni tal-Kummissjoni C (2014) 430 kif emendata bid-Deciżjoni tal-Kummissjoni (2014) 9447)</p> <p>(Ir-Regolament (UE) Nru 1291/2013)</p> <p>(Id-Deciżjoni tal-Kunsill 2013/743/UE)</p> <p>(Ir-Regolament tal-Kunsill (KE) Nru 58/2003)</p>	<p>Kumitat ta' Tmexxija</p> <p>Il-Kumitat ta' Tmexxija huwa l-korp li jissorvelja l-operazzjonijiet tal-Aġenzija u jinhatar mill-Kummissjoni (Ara d-Deciżjoni tal-Kummissjoni C(2014) 430 kif emendata bid-Deciżjoni tal-Kummissjoni C(2014) 9447). Huwa jadotta l-programm ta' hidma annwali (wara l-approvazzjoni mill-Kummissjoni), il-baġit amministrattiv u r-rapporti annwali tal-Aġenzija. Huwa kompost minn hames membri</p> <p>Kunsill Xjentifiku tal-ERC</p> <p>Il-Kunsill Xjentifiku tal-ERC huwa fdat, permezz tar-Regolament (UE) Nru 1291/2013 bl-istabbiliment tal-istrategija xjentifika ġenerali għall-għan tal-Programm Speċifiku, u biex jiddeciedi dwar it-tip ta' riċerka li għandha tiġi ffinanzjata skont it-Taqsima 1.2 tal-Parti I tal-Anness I tiegħu. Huwa jopera b'mod awtonomu. Dawn huma karatteristiċi essenzjali tal-ERC: li jiggarantixxi l-effettività tal-programm xjentifiku tiegħu, il-kwalità tal-operazzjonijiet tiegħu u l-proċess ta' evalwazzjoni bejn il-pari u l-kredibbiltà tiegħu fil-komunità xjentifika. Kif stipulat fl-Artikolu 7 tad-Deciżjoni tal-Kunsill 2013/743/UE, il-kompiti tiegħu ikopru, b'mod partikolari, l-istabbiliment tal-programm ta' hidma annwali għall-implimentazzjoni tal-attivitajiet tal-ERC, u tal-proċess ta' evalwazzjoni bejn il-pari, kif ukoll il-monitoraġġ u l-kontroll tal-kwalità tal-implimentazzjoni tal-għan speċifiku "Il-Kunsill Ewropew tar-Riċerka (ERC)", mingħajr preġudizzju għar-responsabbiltà tal-Kummissjoni. Huwa magħmul minn 22 membru mahtura mill-Kummissjoni.</p> <p>Direttur tal-Aġenzija</p> <p>Mahtur mill-Kummissjoni Ewropea għal erba' snin.</p> <p>Awditu estern</p> <p>Il-Qorti Ewropea tal-Awdituri.</p> <p>Awtorità ta' kwittanza</p> <p>Il-Parlament Ewropew, li jaġixxi fuq rakkomandazzjoni mill-Kunsill.</p>
<p>Riżorsi disponibbli għall-Aġenzija fl-2014 (2013)</p>	<p>Baġit</p> <p>EUR 36,3 (40,1) miljun (baġit finali adottat mill-aġenzija eżekuttiva)</p> <p>Persunal fil-31 ta' Diċembru 2014</p> <p>Il-baġit operazzjonali 2014 jipprevedi tabella tal-persunal ta' 100 (100) Membru tal-persunal temporanju (PT) u baġit għal 289 (289) membru tal-persunal kuntrattwali (PK) u esperti nazzjonali sekondati (ENS), jiġifieri total ta' 389 (389) membru tal-persunal. Minn dawn il-postijiet, 388 (379) kienu okkupati fi tmiem l-2014:</p> <ul style="list-style-type: none"> — 99 (99) membru tal-persunal temporanju, li minnhom 15 (13)-il membru sekondat tal-PT u 84 (86) membru estern tal-PT; — 277 (270) membru tal-persunal kuntrattwali; — 12-il (10) ENS. <p>Allokati għal:</p> <ul style="list-style-type: none"> — attivitajiet operazzjonali (dipartimenti tal-Ġestjoni Xjentifika u tal-Ghotjiet): 70 % (70 %); — attivitajiet amministrattivi (dipartimenti oħra): 30 % (30 %).
<p>Prodotti u servizzi pprovduti fl-2014 (2013)</p>	<p>1. Il-monitoraġġ tal-ftehimiet ta' għotja mogħtija taht il-Programm Orizzont 2020 (H2020), sejhiet għal Ghotjiet tal-Bidu (StG), Ghotjiet Konsolidaturi (CoG), Ghotjiet Avanzati (AdG), u Ghotjiet għall-Prova ta' Kuncett (PoC). Il-programm ta' hidma H2020 huwa implimentat permezz tal-pubblikazzjoni tas-sejhiet annwali għal proposti, li hija segwita minn evalwazzjoni (minn esperti esterni), it-thejjija u l-iffirmar ta' ftehimiet ta' għotjiet u fl-aħhar nett il-monitoraġġ tal-implimentazzjoni tal-proġetti. Kull sejha għal proposti tirriżulta f'sensiela ta' ftehimiet ta' għotjiet, b'ciklu ta' proġetti mistenni ta' madwar hames snin.</p>

2. L-eżekuzzjoni tas-sejhiet għal proposti 2014 għall-programm ta' hidma H2020 (Ghotjiet tal-Bidu, Ghotjiet Konsolidaturi, Ghotjiet Avanzati, u Ghotjiet għall-Prova ta' Kuncett): 8 530 applikazzjoni għal proposta ġew ipprezentati fl-2014, li minnhom 3 273 kienu għal Ghotjiet tal-Bidu, 2 528 kienu għal Ghotjiet Konsolidaturi, 2 287 għal Ghotjiet Avanzati, u 442 għal Ghotjiet għall-Prova ta' Kuncett (total għaż-żewġ dati ta' skadenza). Minn dawn, total ta' 8 374 kienu eligibbli u għaldaqstant ġew evalwati mill-bords tal-eżaminar. Total ta' 378 proposta ntagħzlu għall-proċess tal-ghoti għas-sejhiet StG u PoC. Is-sejha CoG 2014 għadha mhijiex ikkometata u s-sejha AdG 2014 għadha fil-fażi ta' evalwazzjoni billi l-kalendarju tas-sejhiet tmexxa 'l quddiem b'5 xhur minhabba l-adozzjoni tardiva tal-programm H2020 mill-Kunsill u mill-Parlament.
3. Il-ġenerazzjoni u t-tixrid ta' informazzjoni dwar il-Programm ta' Hidma H2020 u l-attivitajiet tal-Aġenzija fl-2014.
4. Il-Kunsill Xjentifiku kellu laqgħat regolari fl-2014 kemm fi Brussell kif ukoll madwar l-Ewropa, normalment fuq stedina mill-awtoritajiet nazzjonali. Laqgħat li jsiru f'pajjiżi differenti, jew Stati Membri tal-UE jew Pajjiżi Assoċjati, huwa mod kif l-ERC iżid il-viżibbiltà tiegħu. Il-laqgħat jitqiesu wkoll bħala avvenimenti importanti kemm mill-awtoritajiet nazzjonali kif ukoll mill-komunità xjentifika u tar-riċerka lokali. Hames sessjonijiet plenarji tal-Kunsill Xjentifiku ġew organizzati bejn l-1 ta' Jannar u l-31 ta' Dicembru 2014: f'Jannar, Marzu u Dicembru fi Brussell (il-Belġju), f'Ġunju f'Oslo (in-Norveġja) u f'Ottubru f'Zagreb (il-Kroazja).

Wara r-rakkomandazzjonijiet tal-bord dwar l-eżaminar tal-istrutturi u l-mekkanizmi tal-ERC fl-2009, il-Kunsill Xjentifiku stabbilixxa żewġ kumitati permanenti: l-ewwel wiehed jipprovdi gwida dwar kunflitti ta' interess, imġiba xjentifika hażina u kwistjonijiet ta' etika (CoIME) u t-tieni wiehed jitratta l-għażla ta' membri tal-bord ta' evalwazzjoni. L-Aġenzija Eżekuttiva appoġġat l-attivitajiet operazzjonali taż-żewġ kumitati, li ltaqgħu darbtejn u tliet darbiet rispettivament fl-2014.

Il-membri tal-Kunsill Xjentifiku jiltaqgħu wkoll fi gruppi ta' hidma (WGs) li jindirizzaw kwistjonijiet speċifiċi. Fl-2014, l-Aġenzija Eżekuttiva organizzat diversi laqgħat tal-gruppi ta' hidma tal-ERC dwar l-innovazzjoni u r-relazzjonijiet mal-industrija, l-aċċess miftuħ, it-tishih tal-partecipazzjoni internazzjonali, il-bilanċ bejn is-sessi u indikaturi ewlenin tal-prestazzjoni. Il-gruppi ta' hidma jwettqu analizijiet u jikkontribwixxu għall-istrategija xjentifika tal-ERC permezz ta' proposti li għandhom jiġu adottati mill-Kunsill Xjentifiku fi plenarja, f'oqsma koperti mill-mandati tagħhom: biex jeżaminaw ir-relazzjoni tal-ERC mas-settur industrijali/kummerċjali u l-impatt ta' riċerka dwar l-innovazzjoni ffinanzjata mill-ERC; biex jiżviluppaw pożizzjoni tal-ERC dwar l-aċċess miftuħ; biex jiżguraw li l-ERC ikun fuq quddiem nett tal-aħjar prattika fir-rigward tal-bilanċ bejn is-sessi fir-riċerka; biex jesploraw mekkaniżmi adatti għaż-żieda tal-partecipazzjoni ta' riċerkaturi f'sejhiet tal-ERC minn pajjiżi barra mill-UE; biex jiżviluppaw pjan direzzjonali għall-monitoraġġ u l-evalwazzjoni tat-twettiq mill-ERC tal-missjoni tiegħu, lil hinn mill-indikaturi u l-miri; biex jappoġġaw il-politiki fuq terminu qasir, terminu medju u terminu twil tal-Kunsill Xjentifiku.

Grupp ġdid beda l-attivitajiet tiegħu fl-2014, il-Grupp ta' Hidma għat-twessigh tal-partecipazzjoni Ewropea. Il-missjoni tiegħu huwa li jhegġeġ lill-pajjiżi tal-Ewropa Ċentrali u l-Ewropa tal-Lvant biex irawmu aħjar it-talent xjentifiku tagħhom u biex jinvestu aktar fir-riċerka. Dan se jqajjem kuxjenza dwar l-iskemi tal-ERC f'dawn il-pajjiżi u jinforma aħjar lill-komunitajiet tar-riċerka hemmhekk dwar x'jistgħu joffru l-ghotjiet tal-ERC lil xjenzati mir-reġjun u jsahhah il-partecipazzjoni ta' talent xjentifiku minn hemmhekk li għadu ma ġiex skopert.

Sensiela ta' dokumenti ta' hidma li fihom analizijiet u messagġi ewlenin dwar il-kwistjonijiet speċifiċi ttrattati mill-gruppi ta' hidma u mill-kumitati permanenti thejjew mill-Aġenzija Eżekuttiva, f'kollaborazzjoni mal-membri tal-gruppi.

L-attivitajiet prinċipali marbuta max-xogħol ta' dawn il-gruppi ta' hidma fl-2014 kienu jinkludu:

Innovazzjoni u relazzjonijiet mal-industrija: FLulju 2014, disa' benefiċjarji ta' ghotjiet mill-ERC li kellhom ghotjiet għall-Prova ta' Kuncett l-ewwel ġew imharrġa u mbagħad mistiedna jipprezentaw l-ideat tagħhom lil investituri fi prezentazzjonijiet qosra ("elevator pitches") ta' tliet minuti, lil netwerk li kien jikkonsisti f'innovaturi ewlenija fl-industrija u fil-qasam akkademiku kif ukoll xi kapitalisti ta' riskju. Dan huwa t-tieni avveniment ta' dan it-tip organizzat mill-ERC f'kollaborazzjoni mal-kumpanija tal-midja ScienceBusiness. L-ewwel wiehed sar fi Frar 2013.

Aċċess Miftuħ: Sessjoni dwar l-aċċess miftuħ u l-eċċellenza xjentifika ġiet organizzata fi hdan il-qafas tas-Sessjoni ta' Hidma Kongunta bejn l-ERC u d-DNRF "It-trawwim tal-eċċellenza akkademika f'dinja tinbidel" li saret f'Ġunju bhala avveniment satelita għall-ESOF 2014.

Aktar tard, f'Settembru, sessjoni ta' hidma fuq jumejn dwar il-ġestjoni u l-kondiviżjoni ta' *data* tar-riċerka attirat aktar minn 140 partecipant minn madwar l-Ewropa. Avvenimenti oħra kienu jinkludu bosta seminars b'rappreżentanti minn infrastrutturi speċifiċi ta' aċċess miftuħ, bħar-repożitorji tad-*data* Dryad u figshare, mill-fondazzjoni OAPEN li qed topera pjattaforma għal kotba b'aċċess miftuħ, u mill-Inizjattiva Reproducibility. F'kooperazzjoni ma' STM, l-Assoċjazzjoni Internazzjonali ta' Pubblikaturi Xjentifiċi, Tekniċi u Mediċi, saru żewġ seminars oħra, wiehed dwar l-ipprezzar ta' ġurnali, u l-iehor dwar l-ippubblikar f'format ta' test twil f'ambjent diġitali.

Bilanċ bejn is-sessi: F'tentattiv biex ikompli jittratta l-għadd baxx ta' applikazzjonijiet għal sejhiet tal-ERC minn riċerkaturi nisa, f'Ġunju 2014 il-Kunsill Xjentifiku tal-ERC adotta l-Pjan 2014-2020 tal-ERC għall-Ugwaljanza bejn is-Sessi. Id-dokument, abbozzat mill-grupp ta' hidma dwar il-bilanċ bejn is-sessi, huwa intenzjonat li jmexxi aktar 'il quddiem l-għanijiet tal-Pjan 2007-2013 tal-ERC għall-Ugwaljanza bejn is-Sessi.

Barra minn hekk, il-grupp ta' hidma dwar il-bilanċ bejn is-sessi kkummissjona studju indipendenti, il-proġett ERCAREER, biex jinvestiga d-differenzi u s-similaritajiet bejn il-karrieri u t-tendenzi fil-karrieri ta' benefiċjarji, nisa u rġiel, ta' ghotjiet mill-ERC u biex jipprovdi rakkomandazzjonijiet.

Sors: Anness ipprovdut mill-Aġenzija.

IR-RISPOSTA TAL-AĠENZIJA

11. L-Aġenzija hadet nota tar-rapport taċ-Ċentru u ser timplimenta l-kummenti tieghek fuq il-kontrolli interni.
-